



QORTI KRIMINALI

**ONOR. IMHALLEF
JOSEPH GALEA DEBONO**

Seduta tas-17 ta' Jannar, 2008

Numru 33/2007

**Ir-Repubblika ta' Malta
Vs
Mohamed Ali Alrahi**

Il-Qorti,

Rat l-Att tal-Akkuzat numru 33 tas-sena 2007 kontra l-akkuzat Mohamed Ali Alrahi li bih huwa gie akkuzat talli:

1) Wara li l-Avukat Generali ppremetta fl-Ewwel Kap illi fid-disa' w ghoxrin (29) ta' Mejju, elfejn u hamsa (2005), Mohamed Ali Alrahi wasal Malta b'titjira minn Tunis ghall-habta tal-hdax u nofs ta' bil-lejl (11.30 p.m.) u importa llegalment f'Malta 667.3 grammi erojina li kienet mohbija f'zewg zraben u writing pad.

Illi ma kien hemm ebda licenzja jew awtorizzazzjoni mahruqa taht l- Ordinanza dwar Medicini Perikoluza li tawtorizza l-importazzjoni tad- droga perikoluza msemmija.

Illi b'ghemilu l-imsemmi Mohamed Ali Alrahi sar hati talli importa, giegħel li tigi mportata jew għamel xi haga sabiex tista' tigi mportata medicina perikoluza (eroina) f'Malta bi ksur tad-disposizzjonijiet tal-Ordinanza dwar il-Medicini Perikoluza (Kap. 101) u cioe' meta ma kellux licenzja jew awtorizzazzjoni mahruġa taht l-imsemmija Ordinanza li tawtorizza l-importazzjoni ta' dak l-oggett.

Għaldaqstant l-Avukat Generali fl-isem fuq imsemmi akkuza lill-imsemmi Mohamed Ali Alrahi, hati talli mporta, giegħel li tigi mportata jew għamel xi haga sabiex tista' tigi mportata medicina perikoluza (eroina) f'Malta bi ksur tad-disposizzjonijiet tal-Ordinanza dwar il-Medicini Perikoluza (Kap. 101) u cioe' meta ma kellux licenzja jew awtorizzazzjoni mahruġa taht l-imsemmija Ordinanza li tawtorizza l-importazzjoni ta' dak l-oggett.

Talab illi jingħamel skond il-ligi kontra l-imsemmi akkuzat u illi jigi kkundannat għal piena ta' prigunerija għal għomru w multa ta' mhux inqas minn elf lira Maltija (LM1000) izda mhux izjed minn hamsin elf lira Maltija (LM50,000) u l-konfiska favur il-Gvern tal-oggetti kollha li dwarhom sari r-reat u l-konfiska favur il-Gvern ta' kull flejjes jew propjeta' mobbli w immobbli ohra tal-persuna hekk misjuba hatja skond dak li hemm u jintqal fl-artikoli 10, 12, 14, 15A, 22(1)(a)(1B)(2)(a)(i)(3A)(d) u 26 tal-Ordinanza dwar il-Medicini Perikoluza (Kap. 101) u fl-artikoli 23 u 533 tal-Kodici Kriminali jew għal kull piena ohra li tista' skond il-ligi tingħata għall-htija tal-imsemmi akkuzat.

2) Wara li l-Avukat Generali ppremetta fit-Tieni Kap illi fid-29 ta' Mejju 2005, u matul ix-xahar ta' qabel, Mohamed Ali Alrahi ftiehem ma persuna ohra magħrufa bhala Karim biex jimporta f'Malta d-droga eroina ha tigi traffikata llegalment f'Malta. Illi fil-fatt hu importa l-istess droga fid-29 ta' Mejju, 2005 meta wasal f'Malta b'titjira tal-Air Malta KM 681 minn Tunis skond l-istess ftehim, u kellhu jcampel lil Karim għall-istruzzjonijiet ulterjuri. Illi l-istess Karim kien tah

\$400, hallaslu l-biljett tal-ajru w wara kellu jaghtih 1500 Dinar Libjan bhala kumpens.

Illi b'ghemilu, l-imsemmi Mohamed Ali Alrahi sar hati talli assocja ruhu ma' persuni ohra f'Malta w ma' persuni ohra barra minn Malta sabiex jimporta, jbiegh jew jittraffika medicina w droga ohra f'Malta bi ksur tad-disposizzjonijiet tal-Ordinanza dwar il-Medicini Perikoluzi, jew ippromwova, kkostitwixxa, organizza jew iffinanzja din l-assocjazzjoni.

Ghaldaqstant, l-Avukat Generali fl-isem fuq imsemmi akkuza lill-imsemmi Mohamed Ali Alrahi hati talli assocja ruhu ma' persuni ohra f'Malta w ma' persuni ohra barra minn Malta sabiex jimporta, jbiegh jew jittraffika medicina w droga ohra f'Malta bi ksur tad-disposizzjonijiet tal-Ordinanza dwar il-Medicini Perikoluzi, jew ippromwova, kkostitwixxa, organizza jew iffinanzja din l-assocjazzjoni.

Talab illi jinghamel skond il-ligi kontra l-imsemmi akkuzat u illi jigi kkundannat ghal piena ta' prigunerija ghal ghomru w multa ta' mhux inqas minn elf lira Maltija (LM1000) izda mhux izjed minn hamsin elf lira Maltija (LM50,000) u l-konfiska favur il-Gvern tal-oggetti kollha li dwarhom sar ir-reat u l-konfiska favur il-Gvern ta' kull flejjes jew propjeta' mobbli w immobbli ohra tal-persuna hekk misjuba hatja skond dak li hemm u jintqal fl-artikoli 9, 10(1), 12, 14(1)(5), 15A, 20, 22(1)(a)(f)(1A)(1B)(2)(a)(i)(3A)(c)(d) u 26 tal-Ordinanza dwar il-Medicini Perikoluzi (Kap. 101) u fl-artikoli 23 u 533 tal-Kodici Kriminali jew ghal kull piena ohra li tista' skond il-ligi tinghata ghall-htija tal-imsemmi akkuzat.

3) Wara li l-Avukat Generali ppremetta fit-Tielet Kap illi fiz-zmien u taht ic-cirkostanzi ndikati fl-ewwel zewg kapi tal-Att tal-Akkuzat w cioe' fid-29 ta' Mejju, 2005 u xi zmien qabel Mohamed Ali Alrahi wasal Malta w kellu fil-pussess illegali tieghu 667.3 grammi droga eroina, ammont konsiderevoli, liema droga kienet intiza biex

tigi traffikata f'Malta. Illi l-valur tal-istess droga kien aktar minn LM17,000.

Illi b'ghemilu l-imsemmi Mohamed Ali Alrahi, sar hati talli kellu fil-pussess tieghu d-droga eroina li ghaluha tapplika t-Taqsima V ta' l-Ordinanza dwar Medicini Perikoluzi, 1939 (Kap. 101) meta ma kienx fil-pussess ta' awtorizzazzjoni ghall-esportazzjoni jew importazzjoni mahrug mit-Tabib Principali tal-Gvern skond id-disposizzjonijiet ta' Taqsima VI tal-Ordinanza dwar Medicini Perikoluzi 1939 (Kap. 101) u meta ma kienx bil-licenzja jew xort'ohra awtorizzat li jimmanifattura jew iforni d-droga msemmija w ma kienx b'xi mod iehor bil-licenzja mill-President ta' Malta w ma kienx awtorizzat bir-Regoli tal-1939 ghall-Kontroll Intern tad-Drogi Perikoluzi (G.N. 292/39) jew b'xi awtorita' moghtija mill-President ta' Malta li jkollu dik id-droga fil-pussess tieghu w dik id-droga ma gietx fornita lilu ghall-uzu tieghu skond ricetta kif provdut fir-regolamenti msemmija w b'dan li r-reat sar taht tali cirkostanzi li juru li dak il-pussess ma kienx ghall-uzu esklussiv tieghu.

Ghaldaqstant, l-Avukat Generali fl-isem fuq imsemmi akkuza lill-imsemmi Mohamed Ali Alrahi, hati talli kellu fil-pussess tieghu d-droga eroina li ghaluha tapplika t-Taqsima V ta' l-Ordinanza dwar Medicini Perikoluzi, 1939 (Kap. 101) meta ma kienx fil-pussess ta' awtorizzazzjoni ghall-esportazzjoni jew importazzjoni mahrug mit-Tabib Principal tal-Gvern skond id-disposizzjonijiet ta' Taqsima VI tal-Ordinanza dwar Medicini Perikoluzi 1939 (Kap. 101) u meta ma kienx bil-licenzja jew xort'ohra awtorizzat li jimmanifattura jew iforni d-droga msemmija w ma kienx b'xi mod iehor bil-licenzja mill-President ta' Malta w ma kienx awtorizzat bir-Regoli tal-1939 ghall-Kontroll Intern tad-Drogi Perikoluzi (G.N. 292/39) jew b'xi awtorita' moghtija mill-President ta' Malta li jkollu dik id-droga fil-pussess tieghu u dik id-droga ma gietx fornita lilu ghall-uzu tieghu skond ricetta kif provdut fir-regolamenti msemmija w b'dan li r-reat sar taht tali cirkostanzi li juru li dak il-pussess ma kienx ghall-uzu esklussiv tieghu.

Kopja Informali ta' Sentenza

Talab illi jinghamel skond il-ligi kontra l-imsemmi akkuzat u illi jigi kkundannat ghal piena ta' prigunerija ghal ghomru w multa ta' mhux inqas minn elf lira Maltija (LM1000) izda mhux izjed minn hamsin elf lira Maltija (LM50,000) u l-konfiska favur il-Gvern tal-oggetti kollha li dwarhom sar ir-reat u l-konfiska favur il-Gvern ta' kull flejjes jew propjeta' mobbli w immobbli ohra tal-persuna hekk misjuba hatja skond dak li hemm u jintqal fl-artikoli 9, 10(1), 12, 14(1)(5), 20, 22(1)(a)(2)(a)(i) u 26 tal-Ordinanza dwar il-Medicini Perikoluzi (Kap. 101) u r-Regola 8 tar-Regoli ta' l-1939 ghall-Kontroll Intern tad-Drogi Perikoluzi (G.N. 292/39) u fl-artikolu 533 tal-Kodici Kriminali jew ghal kull piena ohra li tista' skond il-ligi tinghata ghall-htija tal-imsemmi akkuzat.

Rat l-atti kollha processwali, inkluzi l-atti tal-kumpilazzjoni.

Rat illi waqt is-seduta tal-lum l-akkuzat, mistoqsi jekk hux hati skond l-Att tal-Akkuza, wiegeb billi stqarr li hu kien hati tar-reati hemm dedotti kontra tieghu;

Rat illi wara li l-Qorti wissiet lill-akkuzat b'mod l-aktar solenni fuq il-konsegwenzi legali ta' din it-twegiba w tatu ftit taz-zmien biex jerga' lura minnha, kif obligata li taghmel skond l-artikolu 453 (1) tal-Kap.9 tal-Ligijiet ta' Malta, l-akkuzat baqgha jtenni t-twegiba li hu kien hati;

Tiddikjara ghalhekk lil Mohamed Ali Alrahi hati:

1. talli fid-29 ta' Mejju, 2005, importa, gieghel li tigi mportata jew ghamel xi haga sabiex tista' tigi mportata medicina perikoluza (eroina) f'Malta bi ksur tad-disposizzjonijiet tal-Ordinanza dwar il-Medicini Perikoluzi (Kap.101) u cioe' meta ma kellux licenzja jew awtorizzazzjoni mahruqa taht l-imsemmija Ordinanza li tawtorizza l-importazzjoni ta' dak l-oggett, u dana skond l-Ewwel Kap tal-Att tal-Akkuza;
2. talli fid-29 ta' Mejju, 2005, u matul ix-xahar ta' qabel, assocja ruhu ma' persuni ohra f'Malta w ma' persuni ohra barra minn Malta sabiex jimporta, jbiegh jew jittraffika medicina w droga ohra (eroina) f'Malta bi

ksur tad-disposizzjonijiet tal-Ordinanza dwar il-Medicini Perikoluzi, jew ippromwova, kkostitwixxa, organizza jew iffinanzja din l-assocjazzjoni, w dana skond it-Tieni Kap tal-Att tal-Akkuza;

3. talli fid-29 ta' Mejju, 2005, u xi zmien qabel, kellu fil-pussess tieghu d- droga eroina li ghalha tapplika t-Taqsima V ta' l-Ordinanza dwar Medicini Perikoluzi, 1939 (Kap. 101) meta ma kienx fil-pussess ta' awtorizzazzjoni ghall-esportazzjoni jew importazzjoni mahrug mit-Tabib Principali tal-Gvern skond id-disposizzjonijiet tat-Taqsima VI tal-Ordinanza dwar Medicini Perikoluzi 1939 (Kap. 101) u meta ma kienx bil-licenzja jew xort'ohra awtorizzat li jimmanifattura jew iforni d-droga msemmija w ma kienx b'xi mod iehor bil-licenzja mill-President ta' Malta w ma kienx awtorizzat bir-Regoli tal-1939 ghall-Kontroll Intern tad-Drogi Perikoluzi (G.N. 292/39) jew b'xi awtorita' moghtija mill-President ta' Malta li jkollu dik id-droga fil-pussess tieghu w dik id- droga ma gietx fornita lilu ghall-uzu tieghu skond ricetta kif provdut fir-regolamenti msemmija w b'dan li r-reat sar taht tali cirkostanzi li juru li dak il-pussess ma kienx ghall-uzu esklussiv tieghu, w dana skond it- Tiolet Kap tal-Att tal-Akkuza.

Rat il-fedina penali aggornata tal-hati esebita mill-prosekuzzjoni fuq ordni tal-Qorti w ezaminata mid-difiza.

Semghet fuq talba tad-difiza lill-Ispettur Nezrin Grixti bil-gurament li xehed li bl-informazzjoni li tahom il-hati ma setghu jaslu mkien u li ghalhekk skond il-prosekuzzjoni ma kienx applikabbli l-artikolu 29 tal-Kap. 101.

Qieset is-sottomissjonijiet maghmula mill-abbli difensur Dr. Malcolm Mifsud li kollha jinsabu registrati w cioe' :-

1. Li l-hati kkoopera mall-Pulizija w tahom l-informazzjoni li kien jaf hu;
2. Li l-hati kellu problemi medici w kienet inharqitlu d-dar u li min indahal biex jghinu spicca ha vantagg minnu biex setgha juzah halli tingieb id-droga f'Malta w ghalhekk hu spicca vittma u mhux kriminal imdahhal fin-negozju tad-droga;

3. Li l-hati diga' ghamel il-fuq minn sentejn taht arrest preventiv u li l-hati irregistra ammissjoni bikrija w ghalhekk skond il-prassi tal-Qrati kellu jibbenefika minn piena ridotta.

Semghet is-sottomissjonijiet tal-abbli prosekutur Dr. Anthony Barbara li, filwaqt illi kien jaqbel li kull zmien li l-hati lahaq ghamel arrestat ghandu jitnaqqas mill-piena ta' prigunerija erogabbli, pero' l-Qorti kellha taghti piena skond il-parametri minnha stabbiliti f'kazijiet bhal dawn ta' kurriera li jinqabdu qed idahhlu d-droga f'Malta meta jkun hemm ammissjoni bikrija w tenut kont tal-fatt illi f'dan il-kaz si trattava ta' 667.3 grammi eroina li kien ammont ta' droga sostanzjali.

Ikkonsidrat

Qieset li skond il-proviso tal-artikolu 22(2)(a)(i)(aa) tal-Kap.101, meta l-Qorti tkun tal-fehma li meta tqis l-eta' tal-hati, il-kondotta ta' qabel tal-hati, il-kwantita' tal-medicina w x-xorta w l-kwantita' tat-taghmir jew materjal, jekk ikun il-kaz, involuti fir-reat u c-cirkostanzi l-ohra kollha tar-reat, il-piena ta' prigunerija ghall-ghomor ma tkunx dik xierqa, f'kazijiet bhal dawn il-Qorti tista' tikkundanna lill-persuna misjuba hatja ghall-prigunerija ghal zmien ta' mhux inqas minn erba snin izda mhux izjed minn tletin sena w multa ta' mhux inqas minn elf lira izda mhux izjed minn hamsin elf lira.

Qieset li l-hati rregistra ammissjoni fi stadju bikri tal-process u qabel ma giet iffurmata l-gurija;

Qieset il-gurisprudenza ta' dawn il-Qrati w Qrati esteri dwar tnaqqis fil-piena meta l-hati jammetti l-htijiet tieghu fi stadju kmieni tal-process u b'hekk jiffranka hafna xoghol u spejjez inutili ghall-amministrazzjoni tal-gustizzja; (Ara **"Ir-Repubblika ta' Malta vs. Nicholas Azzopardi"**, Qorti Kriminali, [24.2.1997] ; **"Il-Pulizija vs. Emmanuel Testa"**, Qorti tal-Appell Kriminali, [7.7.2002] u BLACKSTONE'S CRIMINAL PRACTICE, (Blackstone Press Limited – 2001 edit. ecc.).

Qieset ukoll il-kondotta incensurata tal-hati f'Malta kif ukoll iz-zmien li hu lahaq ghamel taht arrest preventiv in konnessjoni ma dawn l-akkuzi;

Qieset ukoll illi r-reati dedotti fl-Ewwel u fit-Tieni Kapi tal-Att tal-Akkuzi servew bhala mezz ghall-fini biex seta' jigi kommess ir-reat dedott taht it-Tielet Kap tal-Att tal-Akkuzi w ghalhekk, ghall-fini tal-konkors tal-pieni, ghandha tapplika r-regola li hemm fl-artikolu 17 (h) tal-Kap.9 tal-Ligijiet ta' Malta; (Ara **"Ir-Repubblika ta' Malta vs. Mansour Muftah Nagem"** [31.10.2002] u **"Ir-Repubblika ta' Malta vs Hasan Omar Ibrahim Farag"** [15.05.2003] u ohrajn).

Qieset finalment il-piena li nghatat minn din il-Qorti f'kazijiet analogi recentement biex ikun jista' jinzamm certu proporzjon u relativita' fil-piena ghal dak li jirrigwarda l-gravita' tar-reat meta jkun hemm ammissjoni bikrija, w dana bil-ghan li jkun hemm certa uniformita' f'sentenzi li jirrigwardaw din il-materja.

Finalment qieset li f'dan il-kaz il-hati mporta f'Malta kwantita' sostanzjali ta' droga eroina li kieku lahqet giet konsenjata w spaccata fis-suq kienet intiza biex taghmel herba fis-socjeta' Maltija w li ghalhekk dan ir-reat xorta wahda jimmerita li jigi punit bis-severita' opportuna dejjem, pero', fil-parametri stabbiliti minn din il-Qorti f'dawn l-ahhar snin f'kazijiet analogi.

Ghaldaqstant, il-Qorti, wara li rat l-artikoli 9, 10(1), 12, 14, 15A, 20, 22(1)(a)(f) (1A) (1B) (2)(a)(i)(aa) (3A)(c)(d), u 26 tal-Ordinanza dwar il-Medicini Perikoluzi (Kap. 101) u r-Regola 8 tar-Regoli tal-1939 ghall-Kontroll Intern tal-Medicini Perikoluzi (G.N. 292/39) u l-artikoli 23 u 533 tal-Kodici Kriminali (Kap. 9), tikkundanna lill-hati Mohamed Ali Alrahi ghall-piena ta' hdax (11) il-sena prigunerija, b'dana li minn dan il-perjodu jrid jinqata' kull zmien li hu ghamel taht arrest preventiv BISS in konnessjoni ma dawn ir-reati, kif ukoll ghall-multa ta' tlieta w ghoxrin elf Ewro (€ 23,000) li jigu konvertiti awtomatikament fi tmax (12) il-xahar ohra prigunerija, jekk ma jithallsux minnufieh

Kopja Informali ta' Sentenza

kif ukoll li jhallas is-somma ta' elf, erba' mija w disa' ghoxrin Ewro w sittax il-centezmu (€ 1429.16) tal-ispejjez tal-perizji nkorsi tul il-process tal-hati a tenur tal-artikolu 533 tal-Kap. 9 tal-Ligijiet ta' Malta.

Tordna ukoll il-konfiska favur il-Gvern ta' Malta tal-oggetti kollha li dwarhom sar ir-reat u l-konfiska favur il-Gvern ta' Malta ta' kull flejjes jew proprjeta' mobbli w immobbli ohra tal-hati.

Tordna ukoll id-distruzzjoni tal-istess droga esebita a kura tad-Deputat Registratur ta' din il-Qorti bl-assistenza tal-Ispizjar Mario Mifsud, sakemm, fi zmien hmistax il-jum mil-lum l-Avukat Generali b'Nota ma jinfurmax lil din il-Qorti li ghandu bzonn li din id-droga tigi prezervata ghal skop ta' xi proceduri ohra kontra terzi w b'dan li l-istess Deputat Registratur ghandu jirraporta b'verbal lil din il-Qorti meta din id-droga tkun finalment giet hekk distrutta.

Tordna li jekk l-ispejjez tal-perizji ma jithallsux fi zmien hmistax il-jum mil-lum, jigu konvertiti f' terminu ta' prigunerija skond il-ligi.

< Sentenza Finali >

-----TMIEM-----